

حکومت پاکستان  
بینظیر انکم سپورٹ پروگرام  
\*\*\*\*\*

پریس ریلیز

## بینظیر انکم سپورٹ پروگرام کے تحت صرف پانچ روز میں 532,264 متاثرہ خاندانوں میں 13 ارب روپے سے زائد رقم تقسیم

**8171 کے ذریعے رجسٹر ہونے والے خاندانوں کی تعداد میں تیزی سے اضافہ ہو رہا ہے**

اسلام آباد (31 اگست) : بے نظیر انکم سپورٹ پروگرام کے ذریعے امدادی رقم کی تقسیم کا عمل سیلاب سے متاثر ہونے والے خاندانوں کی فوری ضروریات زندگی پوری کرنے کی ایک کوشش ہے۔ بے نظیر انکم سپورٹ پروگرام سیلاب سے متاثرہ خاندانوں کی معاشی مشکلات کو دور کرنے کے لیے پرعزم ہے اور ملک بھر میں سیلاب سے متاثرہ ہر خاندان کو 25 ہزار روپے فراہم کر رہا ہے۔

اعداد و شمار بتاتے ہیں کہ 8171 کے ذریعے رجسٹر ہونے والے خاندانوں کی تعداد میں کتنی تیزی سے اضافہ ہو رہا ہے کیونکہ سیلاب نے ملک بھر میں بھاری مالی اور جانی نقصان پہنچایا ہے۔ اب تک 532,264 متاثرہ خاندانوں میں مجموعی طور پر 13,404,568,542 روپے تقسیم کیے جا چکے ہیں۔ بلوچستان میں 55,995 خاندانوں میں 1,421,651,820 روپے تقسیم کئے جا چکے ہیں۔ سندھ کے 311,092 خاندانوں میں 7,825,085,998 روپے تقسیم کئے گئے ہیں۔ خیبر پختونخواہ میں 62,709 خاندانوں میں 1,577,953,500 روپے جبکہ صوبہ پنجاب میں 102,468 خاندانوں میں 2,579,877,224 روپے تقسیم کئے جا چکے ہیں۔

بے نظیر انکم سپورٹ پروگرام اس مشکل گھڑی میں سیلاب متاثرین کو مالی امداد کی بروقت اور شفاف تقسیم کو یقینی بنانے کے لیے ہر ممکن کوشش کر رہا ہے۔ تمام پاکستانیوں کو قدرتی آفات سے متاثرہ لوگوں کی مدد کے لیے آگے آنا چاہیے۔ متاثرہ خاندانوں کو فلڈ ریلیف کیش اسسٹینس پروگرام میں رجسٹریشن کے لیے اپنا قومی شناختی نمبر 8171 پر بھیج سکتے ہیں اور ادائیگی کا پیغام موصول ہونے پر وہ اپنی رقم حاصل کرنے کے لیے اپنے قریبی کیمپ سائٹ پر جا سکتے ہیں۔